



सर्वज्ञे सर्ववदे सर्वदुष्टमयङ्कुरि ।  
सर्वदुःखहरे देवि महालक्ष्मि नमोऽस्तुते ॥  
सब कुछ जानने वाली, सबको वर देने वाली, समस्त  
दुष्टों को भय देने वाली और सबके दुखों को दूर करने  
वाली, हे देवि महालक्ष्मी! तुम्हें नमस्कार है ।

A Daily News Magazine

इंदौर

गुरुवार, 31 अक्टूबर, 2024



दीपावली  
की हार्दिक शुभकामनाएं



इंदौर एवं मोपाल से एक साथ प्रकाशित

वर्ष 10 अंक 36, नगर संस्करण, पृष्ठ 8, मूल्य रु. 2 (डाक पंजीयन संख्या: MP/IDC/1529/2016-2018)

# सुबह

अयोध्या में भव्य दीपोत्सव




अंधकार पर प्रकाश, अज्ञान पर ज्ञान और बुराई पर अच्छाई की विजय का प्रतीक है, हमारी संस्कृति, सामाजिकता और सौहार्द को वैश्विक स्तर पर दर्शाते रामजन्म भूमि अयोध्या में जगमग होते 28 लाख दीप ।

subhassavernews@gmail.com  
facebook.com/subhassavernews  
www.subhassavere.news  
twitter.com/subhassavernews

## मध्यप्रदेश स्थापना दिवस का राज्योत्सव शुरू

म.प्र. अपनी गौरवशाली परंपराओं को सहेजते हुए विकास और प्रगति के पथ पर अग्रसर: मुख्यमंत्री डॉ. यादव

भोपाल (नप्र)। मुख्यमंत्री डॉ. मोहन यादव ने कहा है कि मध्यप्रदेश अपनी गौरवशाली परंपराओं को सहेजते हुए विकास और प्रगति के पथ पर निरंतर अग्रसर है। राज्य शासन द्वारा दशहरे पर शस्त्र-पूजन और दीपावली के बाद गोवर्धन पूजा का आयोजन इस बात का प्रतीक है। प्रदेश की स्थापना दिवस पर परम्परागत मलखंब कला का प्रदर्शन भी इस भाव का प्रकटीकरण है। अतीत को सहेज कर समय के साथ चलने की यह विशेषता प्रदेश को विश्व में वैशिष्ट्य प्रदान करती है। प्रधानमंत्री श्री नरेन्द्र मोदी के नेतृत्व और मार्गदर्शन में अपने दायित्वों के निर्वहन के लिए मध्यप्रदेश सदैव तत्पर है। यह प्रदेश के लिए गर्व और सौभाग्य का विषय है कि प्रधानमंत्री श्री नरेन्द्र मोदी द्वारा धन्वन्तरि जयंती पर देश को दी गई सौगातों में सर्वाधिक मध्यप्रदेश को प्राप्त हुई है। प्रधानमंत्री श्री मोदी के कर-कमलों से 3 शासकीय चिकित्सा महाविद्यालय क्रमशः मंदसौर, नीमच और सिवनी का लोकार्पण हुआ है।



मध्यप्रदेश स्थापना दिवस का राज्योत्सव शुरू

### दीपावली की शुभकामनाएं



प्रकाश पर्व दीपावली के अवसर पर 'सुबह सवेरे' कार्यालय में दि. 31 अक्टूबर व 1 नवंबर को अवकाश रहेगा। अखबार का अगला अंक दि. 3 नवंबर 2024 को प्रकाशित होगा। 'सुबह सवेरे' के सभी पाठकों को दीवाली की हार्दिक शुभकामनाएं। सं.

## इस दिवाली सतर्कता का दिया जलाएं!

ये दिवाली पहले की दिवालियों की तुलना में इस मायने में अलग है, क्योंकि पूर्व में दिवाली पर लक्ष्मी के आने का आह्वान किया जाता था। ताकि घर परिवार में सुख समृद्धि रहे। लेकिन बदलते वक्त में घर की लक्ष्मी को सुरक्षित रखने की नई चुनौती हम सब के सामने है। लक्ष्मी धन की देवी है और स्वभाव से चंचला है। जैसे आती है, वैसे ही चली भी जाती है। लक्ष्मी आए, यह तो सभी चाहते हैं, लेकिन वह घर से चली जाए और वो भी डिजिटल टगी की वजह से तो यह दुर्भाग्य और जागरूकता की कमी ही है। अभी तक हम भारतीयों को लोग लक्ष्मी को कैसे प्रसन्न करें, इसके टिप्स मिला करते थे। घर धन-धान्य से परिपूर्ण हो, घर

भौतिक सुख आपके चरणों में हो, यह कौन नहीं चाहता। लोग इसके लिए क्या-क्या नहीं करते। अधिकांश लोग अपने घर को लक्ष्मी का स्थायी निवास बनाने के लिए मेहनत की पराकाष्ठा करते हैं। शायद इसी से प्रसन्न होकर लक्ष्मी कई रूपों में हमारे साथ होती है। कभी अचल सम्पत्ति के रूप में तो कभी चल सम्पत्ति के रूप में। स्वर्णभूषण के रूप में तो आजकल स्टॉक या नकदी रूप में। वह बरसों की कमाई के बाद वह समुचित बैंक बैलेंस के

### विशेष संपादकीय



अजय बोकिल

रूप में भी हो सकती है। अभी तक यह माना जाता रहा है कि परिश्रम के राजमार्ग से आई लक्ष्मी कभी अपना आशियाना छोड़कर नहीं जाती। लेकिन अब समय बदल गया है। यह मान्यता न केवल पुरानी पड़ चुकी है बल्कि उसके संदर्भ भी बदल गए हैं। साइबर टगी और डिजिटल अरेस्ट के रूप में समाज के शत्रुओं ने आपकी लक्ष्मी को अपने पाले में खींचने का नाजायज तंत्र विकसित कर लिया है और वो इसे सफलता से अंजाम दे रहे हैं। लिहाजा यह मन मानिए कि बैंकों

में रखा आपका पैसा पूरी तरह सुरक्षित और अलक्षित है। ऑन लाइन टगी करने वाले सात तालों में छुपे राज भी पता कर लेते हैं, जिसमें आपका निजी डाटा और बैंक बैलेंस तक शामिल है। वो आपको अपनी दबंगई से बातों में फंसा कर आपकी ही लक्ष्मी को फर्जी खातों में ट्रांसफर करवा के आपको एक झटके में कंगाल बना सकते हैं। लक्ष्मी को न चाहते हुए भी आपका घर छोड़ना पड़ता है। लक्ष्मी को गंवाकर आप अलक्ष्मी के दास बन सकते हैं, जिसका स्वभाव ही दारिद्र्य है। डिजिटल टगी की यह प्रवृत्ति समाज से आई लक्ष्मी के वास में रोड़ा बन रही है। प्रधानमंत्री नरेन्द्र मोदी ने भी इस बार

'मन की बात' में इस नई टगी का जिक्र करते हुए तीन सुरक्षा और एहतियाती सूत्र दिए। ये हैं रूको, सोचो और एक्शन लो। आशय यही था कि सतर्क और सजग रहेंगे तो अपनी लक्ष्मी को बचाने में कामयाब होंगे। ध्यान रहे कि लक्ष्मी ही इस चराचर जगत के आर्थिक व्यवहारों की रीढ़ है, धन की देवी है, लेकिन वह टहरती नहीं है, जो समाज सचेत, परिश्रमी और जागरूक रहता है। इस दिवाली इसी सतर्कता का दिया जलाएं और घर की लक्ष्मी को किसी डिजिटल टगी के शिकंजे में न जाने दें। लक्ष्मी की सुरक्षा भी देश की सुरक्षा है। अपनी समृद्धि की संरक्षा है।

## दीपावली की हार्दिक शुभकामनाएं



सौजन्य- एक शुभचिंतक, धार

## धार जिले एवं संपूर्ण मध्यप्रदेश के सम्मानित नागरिकों को दीपावली के पावन पर्व की हार्दिक बधाई एवं शुभकामनाएं...



कृष्णकांत पाटीदार, प्रदेश अध्यक्ष

सौजन्य- कृष्णकांत पाटीदार, प्रदेश अध्यक्ष, मध्यप्रदेश पाटीदार समाज, तिरला, धार (मध्यप्रदेश)













